


Il-Presepju

Harġa Nru. 100
April - Ĝunju 2019



Fuljett maħruġ mill-

GħAQDA ĦBIEB TAL-PRESEPJU - MALTA

c/o 56, Amaltea, Triq il-Marg, Attard ATD 2382 - Malta



Fuljett
mahrug kull tliet xhur mill-
Għaqda Hbieb tal-Presepju
Malta.

VO/0844

*Kull korrispondenza
għandha tiġi ndirizzata lis-
Segretarju,
Charles A. Bellia
56, Amaltea, Triq il-Marġ,
Attard ATD2382, Malta*

*IL-PRESEPJU
Jitqassam lill-Membri
tal-Għaqda u għalhekk biex tir-
ċevih ħallas il-miżata
tiegħek regolarmen billi
tibgħat €5 lill-Kaxxier.
Kontribuzzjonijiet oħra
biex jinfidew l-ispejjeż
ikunu ferm apprezzati.*

*L-GħAQDA
HBIEB TAL-PRESEPJU
Malta tirringrazza lil kull min
kiteb f'din il-harġa tal-fuljett.*

Apprezzament speċjali
jmur għas-
Sinjura Jessie Chircop
li hadet hsieb il-'proof reading'.

Werrej

Editorjal	3
Il-Kelma tal-President	4
Il-Kunsill Amministrattiv 2019/2020	5
Ejja nagħmlu Presepju...	6
KORS - Il-Presepju fis-Sajf	7
Applikazzjoni ghall-Kors 2019	8
Il-Bini tal-Presepju	9
Il-Milied fl-Arti Maltija	11
Maria, Gużeppi... Guliermu	13
Il-Presepju mormi	14



Stampat
BONNICI'S
PRESS Est. 1924
36, St. Paul Street, Valletta
Tel: 21224607 - 21228138
E-mail: emibonnici@gmail.com

L-Editorjal

Harġa wara harġa tal-fuljett il-Presepju ta' l-Għaqda Hbieb tal-Presepju-Malta waslna biex noħorġu l-mitt wieħed. Iva sa issa bit-tlugh u bl-inżul kollu li l-Għaqda ghaddiet minnu, wasalna biex noħorġu l-mitt harġa.

Ma kinitix haġa faċli li tasal għal dan it-trakward u tikteb dejjem fuq suġġett wieħed dak tal-Milied. Bit-tagħrif u artikli li ġbarna ma tul is-snin għandna kollezzjoni sabiha ta' informazzjoni u kullana ta' artikli li xi kultant ffit konna nafu bl-informazzjoni li nkitbu fihom. Għal grazzja ta' Alla l-fuljett dejjem zamm l-appuntament tieghu mal-membri tal-Ġħaqda.

L-artikli li dejjem deħru fil-fuljett kienu miktuba b'għan wieħed li jinforma u jheġġeg lill-membri biex jiftakru fl-akbar ġrajja li qatt rat u ppartiċipat fiha d-dinja; dik tat-twelid tal-Bambin. Din il-ġrajja hija kbira fiha nfisha ghax Alla sar bniedem biex jħammar fostna u biex jifdina. Hafna mill-artikli li nkietbu, kien fihom tagħrif fuq hafna suġġetti u tradizzjonijiet minn Malta u pajjiżi barranin. Kien imżewaq ukoll b'poeziji, novelli, kitbiet spititwal...insomma laqta' għal gosti ta' kulhadd.

L-editorjali kienu miktuba bi skop wieħed li kemm jiċċi ja' jkun, il-qarrej jiħem li ġrajja ta' Betlem hija minsuġa fuq il-Paċi. Il-Vangelu ta' San Luqa beda bil-deskrizzjoni tal-avvenimenti li kienet għaddejja minnhna Betlem. Tana deskrizzjoni ta' min kien jikmanda, l-ewwel censiment, l-iffular ta' Betlem, ir-rifjut għal kenn lil-koppja Ĝużeppi u Marija, it-thabbira tal-anglu lir-rgħajja fejn laqghahom bit-tislima ta' Paċi magħkom imbagħad ordnalhom fejn iridu jmorru...f'għar fejn issibu tarbija mfisqija f'maxtura. Iva dejjem rajt li dak li nkiteb jiqa' nkwardat man-nativita. Dejjem bi skop wieħed... li nxerre il-qawwa tal- presepju mal-erbat irjieħat tad-dinja.

Fuq kolloks nixtieq...fl-okkazzjoni tal-mitt haġa tal-fuljett il-Presepju... nitlob skuża jekk b'xi mod xi kultant kont naqra goff fil-kitba tieghi. Żgur mhux biex nizzika iż-żda ghax xi kultant ta' bniedem dghajjef li jien nhoss għal dak kollu li jkun ġara lill-Ġħaqda tagħna li tant hija għal qalbi.

Frans Chircop

Il-Kelma tal-President



Wara snin twal nieques mill-kumitat tal-Għaqda Hbieb tal-Presepju-Malta, fejn kont sahansitra segretarju, ergajt sibt ruhi fuq ġewwa. Mhux biss, il-membri tal-kumitat għoġġobhom jaħtruni President. Minn qalbi nirringrażza lil President ta' qabli Andrew Spiteri li mexxa l-ghaqda f'diffikultajiet partikolari b'imhabba u żelu.

Filwaqt li nirringrażza lil shabi tal-fiduċja li urew fija, ikolli nistqarr li din il-kariga ġiet bla hsieb. Imma din il-kariga se nhalliha tghinni biex inkun nista' nagħti kontribut akbar fil-qasam li habbejt minn dejjem b'qalbi kollha, il-Presepju.

Din l-ghaqda rajtha titwieleed, u tmidd l-ewwel passi. Hdimit qatigh fi hdanha u nghid li kienet strumentali biex irrxxtat l-imħabba u l-istima lejn il-presepju b'mod dinjituż f'pajjiżna. Għalija kienet skola fejn tħallim hafna affarrijiet dwar il-presepju. Mhux biss bdejt nahdem presepji kbar u żgħar, imma sirt inhobb ir-riċerka dwar l-istorja tal-presepju, suġġett li jagħtini sodisfazzjon u ferh. Kienu biss ċirkostanzi fil-hajja tiegħi li ma hallewnix daqshekk attiv matul is-snин, imma sehmi fejn stajt dejjem tajtu.

Bhal kollo, ma nistgħux nieqfu, għax dak li nbena malajr jista' jinhatt. Nibża li fi żmien meta dak kollu li għandu x'jaqsam mal-messaġġ nisrani qed jgħaddi minn mumenti ta' qtigh ta' qalb, is-sogru li l-presepju jgħaddi minn żmien ta' prova hu wieħed rejalistiku hafna. Għalhekk irridu inkunu ahna, membri ta' din l-ghaqda, flimkien ma dawk kollha li jaħdmu fil-qasam tal-presepju, għaqdiet u individwi, li naqbdu id f'id u naħħdmu flimkien, biex il-presepju jkompli jiissahħħah biex jekk ikun hemm min jahseb li jista' jneħħi mill-qlub tal-Maltin, jerġa jaħsibha. Spiċċa ż-żmien li kulhadd ifendi għal rasu, min biex jirbah, min biex ikun popolari u x'naf jien. Il-presepju jgħaqqadna mhux jifridna. Jibnina mhux ikissirna. Iferrahna mhux inikkitna. Jagħtina l-imħabba mhux il-mibgheda. Jimlina bil-paċi mhux tahwid u tpattija. Iqaddisna mhux ibegħhdna mill-qdusija.

Il-qawwa tal-presepju tinsab fil-maxtura, f'dik it-tarbija, dghajfa, nieqsa minn kollo imma tagħtina l-akbar eżempju ta' mħabba. Ma nistgħux immiddu il-Bambin fil-maxtura u fil-qalb tagħna ikun hemm il-firda; dik ironija.

Dan għandu jkun il-programm tagħna flimkien. Dak kollu li nagħmlu irid iwassal biex il-valuri tal-presepju jiastaghħnu. Għalhekk il-laqgħat, il-korsijiet, sahansitra b'sur mastrijet minn barra pajjiżna, għalhekk il-wirjet.

Il-Bambin magħna u nimxu flimkien.

Paċi U Sliem.

Alex Powell - President

Il-Kunsill Amministrattiv 2019/2020

Bħal ma jsir wara kull Laqgħa Ġenerali Annwali, il-membri li joffru jew ikunu eletti biex imexxu l-Għaqda matul is-sena li tkun bdiet, jiltaqgħu biex qabel jibdew il-hidma tagħhom u jmexxu l-quddiem l-ghaniijiet tal-Għaqda jaqsmu bejniethom ir-responsabilitajiet li ġġor magħha it-tmexxija tal-Għaqda. Fi kliem sempliċi fl-ewwel laqgħa tagħhom dawn il-voluntiera jagħżlu minn fosthom l-uffiċċali u l-Assistenti tagħhom.

Il-Kunsill Amministrattiv għas-sena 2019 gie ffurmat kif ġej:

President	Is-Sur Alex Powell
V/President	Is-Sur Andrew Spiteri
Segretarju/PRO	Is-Sur Charles A. Bellia
Asst. Segretarju	Is-Sur Daniel Cioffi
Teżorier	Is-Sur Adrian C. Theuma
(1) Asst. Teżorier	Is-Sur Alfred Borg
Membri	Is-Sur Cyril Butters, Is-Sur Luciano Farrugia, Is-Sur Raymond Deguara, Is-Sur Noel Pace Is-Sur Alfred Vassallo
(2) Editur tal-Fuljett	Is-Sur Frans Chircop
(3) Kappillan tal-Ġħaqda	W.R. P.Pawl Bugeja ofm.cap

Grazzi ghall-Patrijiet Kapuċċini li laqghuna għandhom, il-laqgħat kollha tal-Ġħaqda Hbieb tal-Presepiju - Malta qed isiru fiċ-Ċentru Kulturali Frangiskan, hdejn il-Knisja tal-istess Kapuċċini, fil-Floriana.

Noti: (1) L-Asst Teżorier għandu wkoll il-kariga ta' Segretarju Membri
 (2) Fil-ġimħat li ġejjin ser jinhatar Bord Editorjali biex jghin lill-Editur.
 (3) Patri Pawl Bugeja ofm.cap. huwa wkoll il-Gwardjan tal-Kunvent tal-Kapuċċini fil-Floriana.

Ejja nagħmlu Presepju...

Wara waqfa ta' sentejn, ser nerġġhu nibdew noffru t-tagħlim dwar il-bini tal-presepju. Dan il-kors kien sar parti integrali mill-attivitajiet tagħna matul issena u kien b'ghafsa ta' qalb li kellna nwaqqfu. Minn Lulju li ġej ser nerġġhu nibdew dan il-kors anke jekk b'xi tibdiliet żgħar.



Il-kors ser isir fiċ-Ċentru Kulturali Frangiskan, hdejn il-knisja tal-Kapuccini l-Furjana. Bhas-soltu l-Għaqda ser tipprovd i-l-materjal biex min jattendi għal dan il-kors ikun jista jaħdem u jlesti l-presepju tiegħi fil-hin. Jista' jkun hemm xi affarijiet li kull partecipant ikun meħtieġ li jiġi mieghu. Fost dawn ikun hemm xi ftit ghoddha.

Ser nibdew mill-bidu nett - kif nippjanawh u wara kif nibnu jew nahdmu dawk l-istrutturi żgħar li meta jitpoġġew flimkien jiffurmaw il-presepju tagħna. M'ahniex qed nistennew li jkollna kapulavuri, u għalhekk l-esperjenza fix-xogħol bil-jablo jew kartapesta mhix importanti; iż-żda ser ikun hafna importanti li kull partecipant jimxi pass wara l-ieħor flimkien mal-ħbieb l-ohra. Dwar dan ikollna čans nitkellmu meta niltaqħu ghall-ewwel lezzjoni.

In-numru tal-partecipanti ser ikun limitat. Dan ghaliex, anke jekk il-post fejn ser isir il-kors huwa wieħed imdaqqas, kulhadd ikollu bżonn l-ispażju tiegħu fejn jaħdem. Barra minhekk, ix-xewqa tagħna hi li kull minn jiġi għal dan il-kors jingħata l-attenzjoni kollha meħtieġa biex finalment ihossu sodisfatt li l-hin użat ma kienx mohli, imma sewa biex fil-Milied il-presepju jkun parti mit-tiżżeen fid-dar tiegħu.

F'paġni ohra ta' dan il-fuljett issibu aktar informazzjoni kif ukoll il-formola li permezz tagħha wieħed japplika biex jieħu sehem f'dan il-kors. Naturalment ma jonqsux xi ftit kundizzjonijiet li jghinu biex il-kors jimxi kemm jista' jkun bla tfixxil. Dawn ma huma xejn partikolari, imma nhoss li huma meħtieġa biex minkejja li dan il-kors huwa attivita ta' passatemp, ikun hemm ukoll dak l-element ta' dixxiplina li jassigura sieghat ta' tagħlim kulturali u fl-istess hin pjaċevoli għal kulmin ikun prezenti waqt il-lezzjoni.

Inheġġeg lil min hu interessat biex japplika malajr kemm jista' jkun u jirriserva post fil-kors. Nistennew is-sehem tagħkom biex inkomplu nassiguraw li l-Milied f'Malta jiġi cċelebrat madwar il-presepju.

KORS - Il-Presepju fis-Sajf

Bhal ma ghidna f'paġna ohra ta' dan il-fuljett, ser jerġa jibda jsir il-kors tas-sajf dwar il-bini tal-presepju. Kif issemmma wkoll ser jerġa jkun hemm xi kundizjonijiet żgħar li jmexxu din l-attività. Dawn issibuhom hawn taht. Formola tal-applikazzjoni tinstab fil-paġna li jmiss. Min hu interessat imheġġeġ li jimla l-formola u jibghatha mill-aktar fis.

1. Il-kors huwa miftuħ għal membri u ħbieb minn 10 snin il-fuq.
2. **L-Applikazzjonijiet jridu jintbagħtu lis-Segretarju, 56, Amaltea, Triq il-Marg, Attard ATD 2382 sa nhar it-Tlieta 25 ta' Ĝunju, 2019.**
L-informazzjoni mitluba tista tintbagħad ukoll permezz ta' eMail fuq: presmal18@gmail.com.
3. Il-lezzjonijiet isiru darbtejn fil-ġimgha (it-Tlieta u l-Ġimħha) mill-5.30 p.m. sas-7.30p.m. Isiru mhux inqas minn 12 il-lezzjoni bl-ewwel waħda tkun nhar il-Ġimħha 19ta' Lulju, 2019.
4. L-Għaqda ser tipprovdi l-materjal meħtieġ biex jinbena l-presepju, iżda kull partecipant irid jiprovdi l-ghodda tieghu, e.ż.: sikkina, pniezel u masking tape/toothpicks. Aktar dettalji jingħataw waqt il-Lecture tal-25 ta' Ĝunju.
5. Jintalab hlas ta' €15 mingħand membri li jkunu regolari fil-hlas tal-miżata u €25 mingħand membri ohra u persuni li m'humiex membri. Dan il-hlas isir waqt il-lecture ta' nhar it-Tlieta 25 ta' Ĝunju, 2019.
6. Il-Kunsill Amministrattiv tal-Għaqda jkollu d-dritt li jitlob li kull presepju mibni waqt il-kors jipparteċipa fil-Wirja Annwali li ssir f'Dicembru 2015.
7. F'każ li n-numru tal-partecipanti jaqbeż dak mixtieq, tingħata preferenza lill-persuni li qatt ma attendew xi kors tal-Għaqda qabel.
8. Persuni li ma jkunux qed jipparteċipaw fil-kors ma jithallewx jidħlu fis-sala waqt il-lezzjonijiet.

Nhar it-Tlieta 25 ta' Ĝunju, 2019 ser isir lecture li barra milli jintroduċi l-kors u kif ser jitmexxa, jgħati wkoll idejat dwar dawk l-istrutturi żgħar li meta jitpoġġew ħdejn xulxin jiffurmaw il-presepju tagħna.

Dan il-Lecture ser ikun miftuħ ukoll għal membri kollha tal-Għaqda Ħbieb tal-Presepju - Malta li jixtiequ jkabbru l-idejat tagħhom dwar id-delizzju sabiħ tal-bini tal-Presepju.

Narawkom.



GHAQDA HBIEB TAL-PRESEPJU
Malta
Reg. No: VO/0844
Applikazzjoni għal Kors 2019
UŽA ITTRI KAPITALI

Isem _____ Kunjom _____

Nru. ID _____ Data Twelid _____

Nru tad-Dar _____ Tel u Mob _____

Isem tad-Dar _____

Isem tat-Triq _____

Belt/Rahal _____ Post Code _____

eMail _____

Liema Kors tippreferi? Jablo Kartapesta

Attendejt xi kors qabel? IVA LE

Qatt hdimt xi presepju? IVA LE

Firma tal-Applicant Data

Dikjarazzjoni minn Ĝenituri f'każ li l-applicant hu taħt 14 il-sena

Jien, Nru. Ta' Identita

....., nagħti l-kunsens tiegħi biex ibni/binti j/tattendi il-kors imsemmi f'din il-formola organizzat mill-Għaqda Hbieb tal-Presepju - Malta. Jiena nobbliga ruhi li niġbor lil ibni/binti mill-post fejn isir il-kors sa 15 il-minuta wara 1-hin stipulat li jispiċċaw il-lezzjonijiet.

Firma Data

Il-Bini tal-Presepju

Kors dwar it-teknika Taljana



Wara s-suċċess li kellna bil-Kunvenju Ewropew, dawwarna harsitna fuq kif nistghu nghinu aktar lil min ikun irid jibni u jsebbah il-presepju tieghu. Sibna li hawn għatx għat-tagħlim dwar metodi użati minn artisti barranin u għalhekk iddeċidejna li noffru lil membri tagħna u hbieb

ohra, kors qasir minn artisti taljani. L-ġħażla waqghet mhux fuq wieħed imma żewġ artisti Kalabriżi li għandhom esperjenza kbira f'dan il-qasam. Gianfranco Cupelli u sieħbu, Francesco Stellato aċċettaw li jiġu u jagħtu kors dwar kif huma jibnu l-presepji tagħhom. Hsibna li lejn tmiem Settembru jkun żmien idejali biex nagħmlu dan il-kors, anke minhabba l-fatt li dak iż-żmien ikunu hafna dawk li jibdew jahsbu għal Milied li jkun qed joqrob.

Il-kors ser ikun maqsum f'erba' sessjonijiet bejn il-Ġimħa 27 ta' Settembru wara nofsinhar, l-ghada s-Sibt ġurnata shieha u l-Hadd 29 tax-xahar fil-ghodu.

Gianfranco Cupelli u Francesco Stellato huma magħrufin sew fil-qasam presepistiku taljan. Diffiċċi ssibilhom weekend liberu biex jagħtu s-servizzi tagħhom. Il-korsijsiet tagħhom jehduhom tista tghid mal-Italja kollha, imma b'mod partikolari in-naha t'isfel u Sqallija. Din issena wkoll mistennija jagħtu wirjet gewwa l-Awstrija. L-esperjenza ta' Gianfranco u Francesco, li huma minn Amantea fil-Calabria, ser tagħmel dan il-kors mhux biss wieħed interessanti imma wkoll pjaċċevoli. Għal min għandu l-internet u jixtieq jara xi xogħolijiet tagħhom l-indirizz huwa: [gianfrancocupelli youtube](https://www.youtube.com/user/gianfrancocupelli).



Fuq stedina tas-Sindku tal-Mosta, il-Kors ser isir b'kollaborazjoni u fis-Sala tal-Kunsill Lokali tal-istess lokalita. Id-disponibilta ta' dan il-Kunsill Lokali mill-ewwel dehret u ghalhekk qed inharsu lejn ambjent komdu li jinkoragħixxi partecipazzjoni hajja.

Nista nghid li mill-ahhar härġa ta' dan il-fuljett, meta habbarna l-kors, l-interess muri mid-dilettanti Maltin huwa wieħed tajjeb għalhekk, anke minhabba li jkollna nillimitaw in-numru ta' partecipanti, inheġġukom biex tibbukkjaw malajr kemm jista jkun u tirriżervaw il-post tagħkom. Biex tagħmlu dan huwa faċċi - ibghatu eMail fuq presmal18@gmail.com jew sms fuq 9940 6645 u tirvċievu l-informazzjoni kollha flimkien ma' formola żgħira ta' regiestrazzjoni.

Il-Miżata

Il-hlas tal-miżata għas-sena 2019 jista jsir billi tibghat cheque ta' €5 (Tfal taht l-14 il-sena €2) lis-Segretarju.

Bhal issa qed isir l-aġġornament tal-lista tal-membri. Skond l-Istatut, dawk li huma lura fil-hlas tal-miżata aktar minn sentejn jistgħu jinqatgħu u jitilfu kull beneficiċċu li ġġib magħha s-Shubija fl-Għaqda Hbieb tal-Presepju - Malta. Għalhekk dawk li huma lura fil-hlas huma mheġġa li jaġġornaw ruhhom billi jikkuntattjaw lis-Segretarju fuq email: **presmal18@gmail.com** jew permezz ta' telefonata fuq **9940 6645** u jingħataw l-informazzjoni meħtieġa.

Grazzi bil-quddiem.

UNIVERSALIS FŒDERATIO PRÆSEPISTICA

THE CRIB UNITES US

“il-Presepju jgħaqqadna!”

XXI KUNGRESS MONDJALI TAL-PRESEPJU

bejn il-15 - 19 ta' Jannar, 2020.



L-GħAQDA HBIEB TAL-PRESEPJU - Malta

ser torganizza għita għal din l-okkażjoni.

Billi Aachen tinsab fuq il-fruntiera bejn il-

GERMANJA, OLANDA U BELĞJU

ser ikollna wkoll ġiti organizzati biex naraw

is-sbuhija u l-presepji ta' dawn it-tliet pajjiżi.

Għal aktar informazzjoni ibghat eMail fuq: presmal18@gmail.com

jew čempel fuq 9940 6645

Il-Milied fl-Arti Maltija

Minn Vince Galea

It-twelid ta' Sidna Ĝesu' Kristu minn dejjem kien ta; ispirazzjoni artistika qawwija għal diversi pitturi. Din il-ġrajja u l-avventuri li sehhew f'dawk in-nahat ta' Betlehem f'dawk il-jiem. Nistgħu nghidu kienu wieħed mis-suġġetti preferuti ta' diversi artisti mhux lanqas ta' dawk Maltin. F'Malta nsibu diversi kwadri li juruna dan is-suġġett, uhud minn Maltin bhalma, waqt li oħrajn huma prodott ta' artisti barranin, li whud minnhom kellhom xi konnessjoni ma pajjiżna.

Fil-mužew tal-katidral fl-Imdina nsibu kwadru interessanti li jmur lura sat-tieni nofs seklu 16. Dan juri l-adorazzjoni tal-Magi u jidher li hu xogħol ta; Federico Zuccari jew xi dixxiplu tieghu. Fl-istess mužew insibu kollezzjoni ta' xogħolijiet ta' Albercht Durer li wkoll imorru lura għas-seklu 16. Fosthom insibu whud konnessi mal-Milied bhal dawk li juru l-Annuzjata, n-Nativita u l-adorazzjoni tal-Magi, c-ċirkonċiżjoni u l-preżentazzjoni. Antik ukoll huwa l-kwadru tan-Nativita' li nsibu fil-parroċċa tal-Għarb. Fih barra li naraw lill-Madonna bil-Bambin f'hogħorha b'rasu fuq imħadda. Fil-kwadru jidher ukoll San Ĝwann b'segħu fuq xofftejħ.

Ġużeppi d'Arena fis-seklu 17 tana ż-żewġ kwadri lateralji tal-kor li nsibu fil-bażilika tal-Karmnu, l-Belt. Wieħed jirrapreżenta l-adorazzjoni tar-rgħajja u l-ieħor juri l-adorazzjoni tal-magi. Ta' l-istess epoka huwa l-kwadru tan-Nativita' fl-Oratorju ta' San Ĝużepp fil-knisja ta' Ġiežu fir-Rabat (Malta). Fis-seklu ta' wara Enrico Arnaud pitter it-twelid tal-Messija u fih dahħal mara liebsa l-lbies sinjoli ta' l-Epoka u flimkien ma binja qed toffri xi tjur lill-Bambin. Dan il-kwadru nsibuh fil-knisja ta' Santa Tereža f'Bormla.

Francesco Zahra matul is-seklu 18 għamel diversi kwadri li fihom daħħal il-familja Mqaddasa, forthom dawk li nsibu fil-kolleggjata ta' San Pawl fir-Rabat u dal li nsibu fil-paroċċa ta' Hal-Tarxiex. Tal-istess seklu nsibu wkoll il-kwadru tal-preżentazzjoni ta' Ĝesu' fit-Tempju, xogħol Rokku Buhagiar. Dan jinsab fil-knisja ta' Marija Annunzjata f' Hal Balzan.

Anke Stefano Erardi kkontribwixxa lejn l-arti natalizja. Għan-Naxxar għamel il-kwadru ta' adorazzjoni tal-Magi waqt li ghall-parroċċa taż-Żurrieq għamel ix-xena tat-twelid. Il-kwadru tas-Sagra Familja flimkien ma Sant' Anna u San Ĝwakkin li nsibu f'Palazzo Ferreria l-Belt ukoll hu attribwit lilu.

Artistiku ferm hu l-kwadru ta' Orazio Frezza li nsibu fil-palazz tal-president fil-Belt. Fih naraw xena mill aktar movimentata fejn barra l-parti prinċipali li fiha idher is-Sagra Familja, naraw ukoll diversi rghajja u nisa li flimkien ma' wliedhom jidħru resqin lejn Ĝesu' bir-rigali. Fil-parti ta' fuq jidħru wkoll xi

angli jincensaw lil Gesu' tarbija. Fir-residenza tal-president f' Sant' Anton insibu kwadru tan-nativita li fih jidhru diversi angli jibusu lil Gesu' tarbija fi hdan ommu Marija. Kwadru iehor insibuh fil-palazz tal-arċisqof fil-Belt. Hu prodott ta' skola Taljana u hu bbażat fuq kuluri oskuri.

It-Taljan Filippo Venuti pitter it-Twelid ghall-parroċċa ta' Stella Maris f' tas-Sliema u fil-kwadru wriena wkoll xi rghajja quddiem Gesu' tarbija. F'nofs is-seklu 19 Rafel Caruana tana kwadru sabiħ ta' l-adorazzjoni tal-magi li nsibuh fil-parroċċa ta' San Duminku, l-Belt, xogħol li barra juri l-hila tal-artist, juri ukoll l-istil tal-epoka.



Lejn l-ahhar tas-seklu dsatax il-pittur Ĝużeppi Cali pitter il-ġrajja tal-Milied fil-koppla ta' Hal Lija. Pittura fuq l-affresco li ddur mal-iskutella kollha. Fl-istess perjodu għamel iż-żewġ kwadri lateralī tal-kor tal-parroċċa tal-Annunzjata f'Hal-Tarxiex, wieħed juri l-adorazzjoni tal-magi u l-iehor il-harba lejn l-Eğittu. Fl-ewwel snin tas-seklu 20, Cali pitter il-lunetti tar-rotunda tal-Mosta. Erbgha minnhom għandhom konnessjoni mal-Milied. Dawn huma t-Twelid, l-Adorazzjoni tal-Magi, il-Preżentazzjoni u l-Harba lejn l-Eğittu. It-Twelid, l-Adorazzjoni tal-Magi u l-Harba lejn l-Eğitti huma xogħolijiet kbar. Xogħol Cali wkoll nerġgħu nataw fil-koppla tal-kappella tal-Kurċifiss fil-parroċċa ta' Bormla.

Fl-1906 Cali pitter kwadru iehor tal-Milied ghall-knisja ta' Hal Luqa, wieħed mill-fit li ma ffirmax, iż-żda li fih għamel lil bintu qiegħda thares lejn Gesu' fil-maxtura, fosthom l-Adorazzjoni tar-rgħajja ghall-parroċċa tad-duttrina tal-parroċċa San Pawl nawfragu fil-Belt u s-Sagra Familja ghall-oratorju tad-duttrina tal-parroċċa ta' San Duminku fil-Belt ukoll. Ta' l-istess perjodu jigifieri ta' nofs is-seklu 20 huma ż-żewġ kwadri li nsibu fil-Cresche ta' l-Ursolini f' tas-Sliema li wkoll juruna din il-ġrajja singolari.

Aktar tard fis-seklu 20, il-pittur Ĝużeppi Briffa għamel ix-xena tat-twelid għas-santwarju tal-Herba f'Birkirkara, waqt li professur Envin Cremona tana dehra originali ta' dan il-misteru fl-apside tal-parroċċa tal-Imsida meta ppreżentalna lil Marija qed turi lil Gesu bhala salvatur tad-dinja.

Dawn kienu biss ftit eżemplari ta' kwadri b'konnessjoni mal-Milied. J'Alla li meta f'dawn il-ġranet il-knejjes tagħna jkunu aktar mixgħula napprezzaw aktar dawn l-opri li huma parti integrali mill-patrimonju li ħallelna missirijietna.

Mill-ħarġa IL-KNISJA TIEGħI Dicembru 2002/Jannar 2003 maħruġ mill-Għaqda Dilettanti tal-Knejjes.

Maria, Gużzeppi... u Guliermu

Minn Joe Tonna.

Hafna snin ilu, kien hemm tifel jismu Guliermu, li kien jattendi l-iskola tar-rahal tieghu. Dan Guliermu ma tantx kelly moħħu jerfa' wisq u minħabba f'hekk ma tantx kont tista' tafdhah. Nifteħmu...kien tifel tajjeb hafna, imma hej, xi kultant kien twajjeb iżżejjed. Kien minħabba f'hekk li meta darba s-surmast ta' l-iskola kien qed jipprepara daqxejn ta' play ghall-Milied u Guliermu xtaq jieħu sehem fiha, is-surmast hasibha darbtejn.

Iżda Guliermu baqa' jinsisti sakemm is-surmast čeda u tah jagħmel il-parti ta' Sid il-Lukanda. Hekk jew hekk, kull ma kelly x' jitgħallek bl-amment kienet sentenza wahda, li kelly jirrepetiha tliet darbiet.

Waslet il-ġurnata tal-play u shabu kienu lkoll ecċitati jittawlu minn bejn il-purtieri li kien hemm imdendla fuq biċċa wajer imwaħħla min-naħha ghall-ohra tal-kamra li kienet qed isservi ta' palk.

Infethet il-purtiera u dahal San-Ġużepp jittallab post ta' kenn għal martu. U guliermu, xott xott, wiegeb kif kien ghallmu s-Surmast: "Ma hawnx post għalikom f'din il-lukanda." Meta gie mitlub għat-tieni darba. Ir-risposta reġġħet kienet l-istess. Iżda San-Ġużepp ma qatax qalbu u għat-tielet darba talab bil-hniena daqsxejn ta' post ghall-mara u għat-tarbija li kienet waslet biex titwielek.



Guliermu din id-darba ma tkellimx u s-Surmast, li kien qiegħed wara l-palk, haseb li Guliermu kien nes l-kliem li kelly jghid. Waqt li prova jersaq 'l quddiem biex jghin lil Guliermu halli jlissen il-kliem, jisimghu jghid b'vuċi helwa, minlija mħabba: "Għaddu, għaddu ġewwa, Marija u Ġużeppi; tistgħu tieħdu l-kamra tiegħi."

Dak il-hin fis-sala ma kienx hemm ghajnej wahda li ma kinitx imxarrba bid-dmugħ, u l-play intemmet b'mod differenti minn kif kien mahsub!

Il-Presepju mormi

Minn Jonathan Balzan

Dave kien qed imur kuljum imnikket l-iskola. Wara l-vaganzi ta' Novembru, ommu ttiehdet l-isptar kiesah u biered u kellha tigi operata. Il-fejqan kien se jiehu fit-tul. Hajjet missieru nbiddlet mil-lejl ghan-nar. Ĝej u sejjer fil-hinijiet tal-vižti. Ried ilahhaq max-xogħol billi kien *self employed*. Il-mowbajl ma jaqtax u dejjem mixghul, f'kas ta' emergenža minn għand il-mara. Ried jahseb ukoll għal bżonnijiet ta' kuljum u l-faċendi tad-dar. Kien indipendentni hafna u riedx ikun ta' piż għall-familjari. Ried jassisti ukoll lit-tifel li fl-ewwel sena sekondarja tieghu kellu bżonn l-ghajjnuna fil-homework.

Kull sena missieru kien jagħmillu presepju ġdid bil-karti tas-siment li kien jiżżarma u jintrema l-ghada tal-Epifanija. Lanqas biss ażżarda jsaqs iż-żejjha kien ha jżejnu d-dar għal żmien il-Milied ahseb u ara kemm itarraf kelma lil-missieru fuq il-presepju, imqar għal grotta ċkejkna. L-attendenza tieghu fil-mużew naqset billi kien qed imur ta' spiss ma missieru l-isptar. Terġa u tgħid dis-sena kien qed jimmissja s-serati fil-kantina jibni l-grotti u jiżbogh il-pasturi għal jum il-premjazzjoni. Is sena ta' qabel kien għażel Bambin f'maxtura. Dis-sena f'jum il-premjazzjoni żgur kien ha jmissu xi tifkira ċkejkna, mhux presepju.

L-ghalliem tal-arti bhala parti minn progett skolastiku talab lill-istudenti jibnu presepju b'liema materjal riedu sal-ahħar ġurnata qabel johorġu bil-vaganzi tal-Milied. L-ghajjnuna tal-ġenituri kienet acċettata. Dave ma ssograx isaqs iż-żebbu minn solitudni u apatija. Jaraha vojta mit-tiżżejjen. Jidwi f'mohhu kliem shabu tal-klassi kemm kienu żejnu d-dar u dwar il-progrss tagħejom fil-bini tal-presepju.



Jum minnhom, filghodu missieri qam ma jiflahx u baghat li Dave jixtri l-hobż u l-halib minn għand tal-hanut tal-merċa fil-viċin. Lura d-dar, f'parti tat-triq ġdejn blokka kbira t'appartamenti fejn kien joqghod habibu fl-istess klassi tieghu, kienet ġejja xarabank. Kellu jieqaf jimxi billi r-residenti kienu diga harġu l-boroż tal-plastik tar-riċiklaġġ fuq il-bankina. Tal-linja waqfet tħabbi xi nies fuw l-istejġ biswit.

Sadanittant, bla ma ried, harstu waqghet fuq munżell boroż. Minn wahda mill-boroż lemah xi haġa ikkulurita nofsha barra. Għelbitu l-kurżita' jara x'kienet. Il-borża ma kinetx maqfula sew. Ġibidha u ġie f'idu presepju sfrakassat. Ma kien għaddej ġadd fit-triq dak il-hin. Żewġ kantunieri 'l bogħod kien Jasal id-dar. Faqqaslu hsieb f'mohhu. Ġabru u dahlu fl-armarju tal-bitha. Dal-presepju kien kapaci jirrangah. Jibdillu xi partijiet żgħar. Isahħahlu l-grotta. Pasturi juža li kellhom ippakkjati fuq ir-raff. Kien jilhaq żgur sal-ġurnata mitluba. Iddeċċeda li ma jghidlu xejn lil missieru biex ma johloqlux stress. Dave bezgħa li missieru kien ser iggerger ghaxx ġabru minn bara. "Issa naħdem fuqu meta ma mmurx mieghu ghall-viżiġi l-isptar." Qal Dave lili nnifsu. Sewwa xi partijiet bil-karti tal-ixkejjer li missieru kellu fil-garaxx. Bena ftit djar bil-kaxxi tal-kartun bhal ma kienu jagħmlu fil-klassi tal-arti u għamel żewġ siġriet bil-fidiferru. Hadu l-mużew. Is-superjur offra li jgħinu fiż-żeiegħha billi kellhom tahlita diga lesta ghall-grotti. Dan baqa' impressjonat kif Dave kien reġa ta' l-hajja lil dal-presepju mormi. Tassew fhimt x'inhu sinifikat tal-Milied tennilu is-superjur.

Jumejn qabel ried jieħdu l-iskola ħadu lura d-dar. Kien qed jaħseb kif ha jbengilha meta nhasad kif sab il-missieru diga lura mill-viżta. Haseb li ha jirrabja mieghu meta jghidlu li kien ġabru miż-żibbel. Missieru mhux talli ċanfru iżda baqa' mbellah. Ghannqu u fahħru għal kapaċċita' li wera, il-ħsieb għaqqli li ġieb f'mohhu biex jirrestawah. Dave kien nesa meta kien ra l-missieru jitbissem daqshekk wara li ommu kien iddahħħlet l-isptar. Missieru talbu jiskuż, dis-sena ma kienx żamm it-tradizzjoni fil-familja, u talbu jagħdru jekk imġibtu ma kinetx denn ta' missier ta' familja.

Is-sena d-dieħla f'idejk mela, qallu missieru jxengel rasu b'turija ta' mhabba. Irnexxilek iddahħal l-ispirtu tal-Milied xorta f'din id-dar, minkejja dak kollu li għaddejjin minnu. Dave xtaq li ferħ li hass ma missieru jaqsmu ukoll m'ommu u talab lil missieru biex qabel jieħu l-presepju l-iskola juriħulha waqt il-vista li kien imiss. Ommu bkiet bil-ferħ meta rat il-presepju quddiemha u għannqet lil żewġha u lil binha kif setgħet. In-ners li kienet on duty ġabitilha l-pilloli li kien imišsha b'leħen baxx, bi dmugħ f'għajnejha instemgħet tlissen li dawn tassew kienu xempju haj tas-sagra familja!



GħAQDA HBIEB TAL-PRESEPNU

-Malta-



b'kollaborazzjoni mal-

KUNSILL LOKALI TAL-MOSTA

jistiednu lil dawk kollha li għandhom għal qalbhom
id-delizzju tal-presepju biex jattendu għal

KORS DWAR TEKNIKA PRESEPISTIKA

mogħti mill-artisti Calabresi

GIANFRANCO CUPELLI u FRANCESCO STELLATO



Il-Kors ser isir fis-Sala tal-Kunsill Lokali - Mosta
bejn is-27 u d-29 ta' Settembru, 2019

Għal aktar informazzjoni u registrazzjoni ibghat eMail fuq:
presmal18@gmail.com jew ċempel fuq Mob: 9940 6645